

935/925

दैनिक जागरण
जागरण सिटी

पृष्ठ - 1
27-11-2014

कृष्णा ने हौसले के पंख से भरी उड़ान

राज्य ब्यूरो, नई दिल्ली : प्रगति मैदान में आयोजित व्यापार मेले में हरियाणा पवेलियन में लघु उद्यमी कृष्णा यादव का स्टाल है। प्रधानमंत्री नरेंद्र मोदी द्वारा पुरस्कृत होने के बाद वह वह न केवल हरियाणा बल्कि अन्य प्रदेशों में भी अपने उत्पादों के लिए जानी जाने लगी हैं।

कृष्णा ने बताया कि वह मूल रूप से उत्तर प्रदेश के बुलंदशहर की रहने वाली हैं। रोजगार की तलाश में गुड़गांव (हरियाणा) आईं तो यहीं की हो गईं। वह कहती हैं कि मैंने पहले सब्जी बेचना शुरू किया। सब्जी नहीं बिकती थी तो फेंक दी जाती थी। इससे काफी नुकसान होता था। हमने इसके उपयोग का दूसरा तरीका ढूंढ़ा। बची हुई सब्जी का अचार बनाना शुरू किया। हमारे उत्पाद को लोग पसंद करने लगे। इसे और बेहतर बनाने के लिए पूसा और अन्य कृषि संस्थानों में प्रशिक्षण लिया। मामूली लागत से शुरू किया गया कारोबार सालाना तीन करोड़ रुपये तक पहुंच चुका है। सामान की बिक्री बढ़ने पर हम सिरकॉन और अन्य उत्पाद भी बनाने लगे। आज हमारे पास 152 उत्पाद हैं। हरियाणा के पूर्व मुख्यमंत्री

◆ सब्जी बेचने से लेकर लघु उद्यमी तक का सफर



मेरा मकसद महिलाओं को आत्मनिर्भर बनाना है। मेरे यहां कई महिलाएं काम करती हैं और वह अब आत्मनिर्भर हैं। मैं उत्पादन विभाग देखती हूँ और पति तथा बड़ा बेटा व्यवसाय देखते हैं। व्यापार मेले में आने से मुझे काफी फायदा हुआ है। कई व्यापारियों ने थोक में सामान लेने के लिए कहा है।
-कृष्णा यादव, लघु उद्यमी

भूपेंद्र सिंह हुड्डा, पूर्व राष्ट्रपति डॉ. एपीजे अब्दुल कलाम सहित अन्य राजनेता इस काम के लिए उन्हें पुरस्कृत कर चुके हैं। कृष्णा मानती हैं कि यदि हम निरंतर प्रयासरत रहें और हौसला रखें तो फल जरूर मिलता है।

प्रति लिपि :-

1. निदेशक कार्यालय
2. संयुक्त निदेशक (प्रसार)
3. अधीक्षक/संयुक्त निदेशक (शिक्षा)
4. प्रभारी पी.पी.आई
5. प्रभारी यू.एस.आई
6. प्रभारी कंटेंट

प्रभारी पत्रिका एवं समाचार फंडा में उद्योग
कर्म

उत्तरकर्म 27/11/14
प्रभारी प्रसारण के लिए सकार